

“ಮಧುರ ಮಕ್ಕಳೇ - ದೇಹ ಸಹಿತ ಎಲ್ಲವನ್ನೂ ಮರೆತು ಪೂರ್ಣ ಭಿಕಾರಿಗಳಾಗಿರಿ, ಶಿವಪುರಿ ಮತ್ತು ಕೃಷ್ಣಪುರಿಯೊಂದಿಗೆ ಬುದ್ಧಿಯೋಗವನ್ನಿಡಿ.”

**ಪ್ರಶ್ನೆ:** ನೀವು ಮಕ್ಕಳು ಯಾವ ಮಾತಿನಲ್ಲಿ ತಂದೆಯ ಸಮಾನ ವಿಶಾಲಹೃದಯಗಳಾಗಬೇಕು?

**ಉತ್ತರ:** ಹೇಗೆ ತಂದೆಯು ವಿಶಾಲಹೃದಯಿಯಾಗಿ ನೀವು ಮಕ್ಕಳಿಂದ ಕೆಲಸಕ್ಕೆಬಾರದ್ದೆಲ್ಲವನ್ನೂ ತೆಗೆದುಕೊಂಡು ನಿಮಗೆ ವಿಶ್ವದ ರಾಜ್ಯಭಾಗ್ಯವನ್ನು ನೀಡುತ್ತಾರೆ, ಹಾಗೆಯೇ ನೀವೂ ಸಹ ವಿಶಾಲಹೃದಯಿಗಳಾಗಬೇಕಾಗಿದೆ. ಪ್ರತಿಯೊಂದು ಸ್ಥಾನದಲ್ಲಿ ಈಶ್ವರೀಯ ವಿಶ್ವವಿದ್ಯಾಲಯವನ್ನು ತೆರೆಯಿರಿ. 3-4 ಜನ ಒಳ್ಳೆಯ ಪದವಿಯನ್ನು ಪಡೆದರೂ ಸಹ ಅಹೋ ಸೌಭಾಗ್ಯ. ಸುಪುತ್ರರಾಗಿ, ಸದ್ಗುರುವಿನ ಪ್ರತ್ಯಕ್ಷತೆ ಮಾಡಿ, ಎಂದೂ ಯಾರಿಂದಲೂ ಹಣ ಇತ್ಯಾದಿಗಳನ್ನು ಕೇಳಬಾರದು.

**ಗೀತೆ:** ಬಾಲ್ಯದ ದಿನಗಳನ್ನು ಮರೆಯಬಾರದು.....

ಓಂ ಶಾಂತಿ. ಮಕ್ಕಳನ್ನು ಖುಷಿ ಪಡಿಸುವುದಕ್ಕಾಗಿ ಇವೆಲ್ಲಾ ಗೀತೆಗಳಿವೆ. ಬಾಪಾದಾ ಮತ್ತು ಮಮ್ಮಾ ಇದ್ದಾರೆ. ಹಾಗೆ ನೋಡಿದರೆ ಇಬ್ಬರೂ ತಾಯಿಯಿರುತ್ತಾರೆ - ಅಜ್ಜಿ ಮತ್ತು ತಾಯಿ. ಶಿವತಂದೆಯು ನಿಮ್ಮ ಅಜ್ಜಿಯೂ ಆಗಿದ್ದಾರೆ, ನೀವು ಬ್ರಹ್ಮಾರವರ ಮಕ್ಕಳಾಗಿದ್ದೀರಿ ಮತ್ತು ಶಿವನ ಮೊಮ್ಮಕ್ಕಳಾಗಿದ್ದೀರಿ. ಮಮ್ಮಾರವರೂ ಸಹ ಬ್ರಹ್ಮನ ಮಗಳು ಸರಸ್ವತಿಯಾಗಿದ್ದಾರೆ. ಶಿವತಂದೆಯ ಮೊಮ್ಮಕ್ಕಳಾಗಿದ್ದಾರೆ. ಮಕ್ಕಳ ಸಂಭಾಲನೆಗಾಗಿ ಜಗದಂಬಾ ನಿಮಿತ್ತರಾಗಿದ್ದಾರೆ. ಶಿವತಂದೆಯು ಬಹುರೂಪಿಯಾಗಿದ್ದಾರೆ. ಅವರು ಬಹಳ ಆಟ ಪಾಠಗಳನ್ನು ಮಾಡಿಸುತ್ತಾರೆ. ಹೇಗೆ ಮನೋರಂಜನೆಯಿರುತ್ತದೆಯಲ್ಲವೆ. ಯಾವಾಗ ನಿಶ್ಚಿತಾರ್ಥವಾಗುತ್ತದೆಯೋ ಆಗ ಬಹಳ ಮನೋರಂಜನೆ ಮಾಡುತ್ತಾರೆ ಮತ್ತು ಯಾವಾಗ ಮದುವೆಯ ಸಮಯ ಬರುತ್ತದೆಯೋ ಆಗ ಇಬ್ಬರೂ ಹರಿದ ವಸ್ತ್ರಗಳನ್ನು ಧರಿಸುತ್ತಾರೆ. ಎಣ್ಣೆಯನ್ನು ಹಚ್ಚಿಕೊಳ್ಳುತ್ತಾರೆ. ಈ ಪದ್ಧತಿಯೂ ಇಲ್ಲಿನದಾಗಿದೆ. ನೀವು ಮಕ್ಕಳಿಗೆ ತಂದೆಯು ತಿಳಿಸುತ್ತಾರೆ - ಪೂರ್ಣ ಭಿಕಾರಿಗಳಾಗಬೇಕು. ಏನೂ ಇಲ್ಲದಿದ್ದರೂ ಸಹ ಎಲ್ಲವೂ ಸಿಕ್ಕಿ ಬಿಡುವುದು. ದೇಹ ಸಹಿತ ಏನೂ ಇರಬಾರದು. ಶಿವಪುರಿ, ವಿಷ್ಣುಪುರಿಯ ಕಡೆಯೇ ಬುದ್ಧಿಯನ್ನಿಡಬೇಕಾಗಿದೆ. ಮತ್ತಾವುದೇ ವಸ್ತುವಿನಲ್ಲಿ ಆಸಕ್ತಿಯಿರಬಾರದು. ಆದ್ದರಿಂದಲೇ ನೋಡಿ, ತಂದೆಯು ಮಕ್ಕಳನ್ನು ಖುಷಿ ಪಡಿಸುತ್ತಾರೆ. ಇವೂ ಸಹ ಬಾಬಾರವರ ಅನೇಕ ರಹಸ್ಯಗಳಾಗಿವೆ. ನೋಡಿ, ಮೀರಾಳದು ಎಷ್ಟೊಂದು ಗಾಯನವಿದೆ. ಈ ಪವಿತ್ರತೆಯ ಕಾರಣ ಲೋಕ ಮರ್ಯಾದೆಗಳನ್ನೂ ತೊರೆದರು, ಅಂದಾಗ ಎಷ್ಟೊಂದು ಹೆಸರಿದೆ. ಮೀರಾಳಿಗೆ ಅಮೃತವು ಸಿಗಲಿಲ್ಲ. ಕೇವಲ ಕೃಷ್ಣನೊಂದಿಗೆ ಪ್ರೀತಿಯಿತ್ತು. ಕೃಷ್ಣಪುರಿಯಲ್ಲಿ ಹೋಗುತ್ತೇನೆಂದು ವಿಷವನ್ನು ಬಿಟ್ಟಳು. ಹೇಗೆ ಪತಿಯು ಸತ್ತರೆ ಹಿಂದೆ ಸ್ತ್ರೀ ಸತಿಯಾಗಿ ಹೋಗುತ್ತಾಳಲ್ಲವೆ. ಈಗಂತು ಹಾಗೆ ಇಲ್ಲಾ ಮೀರಾ ನೆನಪು ಮಾಡುತ್ತಾ - ಮಾಡುತ್ತಾ ಕೃಷ್ಣಪುರಿಯಲ್ಲಿ ಹೋದಳು ಎಂದು. ಕೃಷ್ಣಪುರಿಯಂತೂ ಇಲ್ಲ. ಮೀರಾ ಹೋಗಿ 500-700 ವರ್ಷಗಳಾಗಿರಬಹುದು. ತುಂಬಾ ಒಳ್ಳೆಯ ಭಕ್ತಿನಿಯಾಗಿದ್ದಳು. ಆದ್ದರಿಂದ ಯಾರಾದರೂ ಒಳ್ಳೆಯ ಭಕ್ತರ ಮನೆಯಲ್ಲಿ ಜನ್ಮವನ್ನು ತೆಗೆದುಕೊಂಡಿರಬಹುದು. ಆಕೆಯ ಹೆಸರು ಎಷ್ಟೊಂದು ನಡೆದು ಬರುತ್ತಿದೆ. ನೀವೆಲ್ಲರೂ ಸತ್ಯವಾದ ಜ್ಞಾನ ಮೀರಾ ಆಗುತ್ತೀರಿ. ನೀವು ಸೂರ್ಯವಂಶಿ, ಚಂದ್ರವಂಶಿ ಮಹಾರಾಣಿಯರಾಗುವುದಕ್ಕಾಗಿ ಬಂದಿದ್ದೀರಿ. ಭಲೆ ಮೊದಲು ಅವಿದ್ಯಾವಂತರು ವಿದ್ಯಾವಂತರ ಮುಂದೆ ತಲೆ ಬಾಗುತ್ತಾರೆ. ಆದರೆ ಮಹಾರಾಣಿಯರಂತೂ ಆಗುತ್ತೀರಲ್ಲವೆ. ಒಂದುವೇಳೆ ಬಾಲ್ಯವನ್ನು ಮರೆತು ಕೈ ಬಿಟ್ಟರೆ ಮತ್ತೆಂದೂ ಮಹಾರಾಣಿಯಾಗುವುದಿಲ್ಲ. ಇನ್ನೂ ಪ್ರಜೆಗಳಲ್ಲಿಯೂ ಕಡಿಮೆ ಪದವಿ ಪಡೆಯುತ್ತೀರಿ. ವೈಕುಂಠದಲ್ಲಂತೂ ಬರುತ್ತೀರಿ ಆದರೆ ಪದವಿ ಕಡಿಮೆಯಾಗುತ್ತದೆ. ತಂದೆಯು ತಿಳಿಸಿದ್ದಾರೆ, ಭಕ್ತಿ ಮಾಡುವವರನ್ನೂ ಸಹ ಕೇಳಬೇಕು - ನೀವು ಏನನ್ನು ಬಯಸುತ್ತೀರಿ? ಕೃಷ್ಣನ ಭಕ್ತಿಯನ್ನು ಏಕೆ ಮಾಡುತ್ತೀರಿ? ಅವಶ್ಯವಾಗಿ ಅವರ ರಾಜಧಾನಿಯಲ್ಲಿ ಹೋಗಬೇಕೆನ್ನುವ ಮನಸ್ಸಿರಬಹುದು, ಆದರೆ ಹೇಗೆ ಹೋಗುತ್ತೀರಿ? ಅನೇಕ ಮನುಷ್ಯರು ನಮಗೆ ಶಾಂತಿ ಬೇಕು ಎಂದು ಹೇಳುತ್ತಾರೆ. ಆದರೆ ಆಶಾಂತಿಯಂತೂ ಇಡೀ ಪ್ರಪಂಚದಲ್ಲಿ ಇದೆಯಲ್ಲವೆ. ನೀವು ಒಬ್ಬರಿಗೆ ಶಾಂತಿ ಸಿಗುವುದರಿಂದ ಏನಾಗುತ್ತದೆ. ನಾವು ನಿಮ್ಮನ್ನು 21 ಜನ್ಮಗಳಿಗಾಗಿ ಸದಾ ಸುಖಿಯನ್ನಾಗಿ ಮಾಡುತ್ತೇವೆ. ದೇವತೆಗಳು ಈ ಭಾರತದಲ್ಲಿಯೇ ಸದಾ ಸುಖಿಯಾಗಿದ್ದರು. ಈಗ ಅವರ ರಾಜಧಾನಿಯು ಸ್ಥಾಪನೆಯಾಗುತ್ತಾ ಇದೆ. ಇಲ್ಲಂತೂ ಮಾಯೆಯ ರಾಜ್ಯವಿದೆ. ಶಾಂತಿಯು ಸಿಗಲು ಸಾಧ್ಯವಿಲ್ಲ. ಶಾಂತಿಗಾಗಿ ಸ್ಥಾನವು ಬೇರೆಯಿದೆ. ಸುಖಕ್ಕಾಗಿ ಬೇರೆ ಸ್ಥಾನವಿದೆ. ಸುಖಧಾಮವೆಂದರೆ ಎಲ್ಲರೂ ಸುಖಿ, ಯಾರೊಬ್ಬರೂ ಸಹ ದುಃಖಿಯಾಗಿರುವುದಿಲ್ಲ ಮತ್ತು ದುಃಖಧಾಮದಲ್ಲಿ ಒಬ್ಬರೂ ಸಹ ಸುಖಿಯಾಗಿರುವುದಿಲ್ಲ. ಯಥಾ ರಾಜಾ-ರಾಣಿ ತಥಾ ಪ್ರಜಾ. ಇಲ್ಲಿ ಎಲ್ಲರೂ ದುಃಖಿಯೇ ದುಃಖಿಯಾಗಿದ್ದಾರೆ. ಸುಖಧಾಮದಲ್ಲಂತೂ ಪ್ರಾಣಿಗಳೂ ಸಹ ಎಂದೂ ದುಃಖಿಯಾಗುವುದಿಲ್ಲ. ಶಾಂತಿಯ ಪ್ರಪಂಚವೇ ಬೇರೆಯಾಗಿದೆ, ಅದನ್ನು ನಿರ್ವಾಣಧಾಮವೆಂದು ಹೇಳುತ್ತಾರೆ. ಬುದ್ಧನು ಪಾರ ನಿರ್ವಾಣಕ್ಕೆ ಹೋದರೆಂದು ಹೇಳುತ್ತಾರೆ. ಆದರೆ ಯಾರೂ ಹೋಗಲಿಲ್ಲ. ಒಂದುವೇಳೆ ಬುದ್ಧನು ಹೋಗಿ ಬಿಟ್ಟಿದ್ದರೆ ಏನು ಮಾಡಿ ಹೋದರು. ಎಲ್ಲರೂ ದುಃಖಿಯೇ ದುಃಖಿಯಾಗಿದ್ದಾರೆ, ಎಲ್ಲರೂ ಹೊಡೆದಾಡುತ್ತಿದ್ದಾರೆ. ಬರ್ಮಾ, ಶ್ರೀಲಂಕಾ ಬೌದ್ಧಿಯರದಾಗಿದೆ. ಅವರೂ ಸಹ ಹಿಂದೂಗಳು ಹೊರಟು ಹೋಗಲಿ. ಸಹನೆ ಮಾಡಲು

ಸಾಧ್ಯವಿಲ್ಲವೆಂದು ಹೇಳುತ್ತಾರೆ. ಈಗ ತಂದೆಯೂ ಸಹ ನೋಡುತ್ತಾರೆ - ಅನೇಕ ಧರ್ಮಗಳಾಗಿ ಬಿಟ್ಟಿವೆ, ಸಹನೆ ಮಾಡಲು ಸಾಧ್ಯವಿಲ್ಲ. ಆದ್ದರಿಂದ ಎಲ್ಲರನ್ನೂ ಒಂದೇ ಸಲ ತೆಗೆದು ಹಾಕುತ್ತಾರೆ. ಸತ್ಯಯುಗದಲ್ಲಿ ಕೇವಲ ಒಂದೇ ಧರ್ಮವಿರುತ್ತದೆ, ಇದೇ ಲಾಂ ಜ್ಞಾನವು ನೀವು ಮಕ್ಕಳ ಬುದ್ಧಿಯಲ್ಲಿದೆ. ಚಿತ್ರವನ್ನು ಕೈಯಲ್ಲಿ ಹಿಡಿದು ವಾನಪ್ರಸ್ಥಿಗಳ ಸೇವೆ ಮಾಡಬೇಕು. ಮಂದಿರಗಳಲ್ಲಿ ಪ್ರವೇಶಿಸಬೇಕು. ಹೋಗಿ ಅವರೊಂದಿಗೆ ವಾರ್ತಾಲಾಪ ಮಾಡಬೇಕು. ಶಂಕರನ ಮುಂದೆ ಶಿವಲಿಂಗವನ್ನು ತೋರಿಸುತ್ತಾರೆ. ಅಂದಮೇಲೆ ಅವಶ್ಯವಾಗಿ ಅವರು ಶಂಕರನಿಗಿಂತಲೂ ಹಿರಿಯರಾದರಲ್ಲವೆ. ಒಂದುವೇಳೆ ಶಂಕರನು ಭಗವಂತನ ರೂಪವಾಗಿದ್ದರೆ ಮತ್ತೆ ಅವರ ಮುಂದೆ ಶಿವಲಿಂಗವನ್ನಿಡುವ ಅವಶ್ಯಕತೆಯಾದರೂ ಏನಿದೆ! ಇದೆಲ್ಲವೂ ಸನ್ಯಾಸಿಗಳ ಕೆಲಸವಾಗಿದೆ. ಅವರು ದೇವತಾ ಧರ್ಮದವರಲ್ಲ, ಅವರಂತೂ ತಮ್ಮನ್ನು ಬ್ರಹ್ಮ ಜ್ಞಾನಿ, ತತ್ವ ಜ್ಞಾನಿಗಳೆಂದು ಕರೆಸಿಕೊಳ್ಳುತ್ತಾರೆ. ಶಿವನ ಬಗ್ಗೆ ಅವರಿಗೆ ಗೊತ್ತೇ ಇಲ್ಲ. ತತ್ವಗಳಂತೂ ಇರುವ ಸ್ಥಾನವಾಗಿದೆ. ಅವರಂತೂ ಬ್ರಹ್ಮ ಮತ್ತು ತತ್ವವನ್ನು ಒಂದೇ ಎನ್ನುವುದನ್ನು ಒಪ್ಪುವುದಿಲ್ಲ. ಒಳ್ಳೆ ಬ್ರಹ್ಮಜ್ಞಾನಿಗಳು ತತ್ವಜ್ಞಾನಿಗಳಾಗಿದ್ದಾರೆ ಅಂದಮೇಲೆ ಮತ್ತೆ ತಮ್ಮನ್ನು ಶಿವನೆಂದು ಏಕೆ ಕರೆಸಿಕೊಳ್ಳುತ್ತಾರೆ! ಅವರಂತೂ ಶಿವ ಮತ್ತು ಬ್ರಹ್ಮ ಒಬ್ಬರೇ ಆಗಿದ್ದಾರೆ ಎಂದು ತಿಳಿಯುತ್ತಾರೆ. ಒಂದುವೇಳೆ ಎಲ್ಲರೂ ಒಂದೇ ಆಗಿದ್ದರೆ ಮೂರು ಹೆಸರುಗಳನ್ನು ಬೇರೆ-ಬೇರೆಯಾಗಿ ಏಕೆ ಮಾಡಿದ್ದಾರೆ! ಶಿವನಿಗಿಂತಲೂ ಶಿವಲಿಂಗದ ರೂಪದಲ್ಲಿ ಪೂಜೆ ನಡೆಯುತ್ತದೆ. ಬ್ರಹ್ಮ ಅಥವಾ ತತ್ವದ ಪೂಜೆಯನ್ನು ಯಾರಾದರೂ ತೋರಿಸಲಿ, ಅದಂತೂ ಇರುವ ಸ್ಥಾನವಾಗಿದೆ. ಮನುಷ್ಯರು ಬಹಳ ಗೊಂದಲಕ್ಕೊಳಗಾಗಿದ್ದಾರೆ. ಈಗ ನೀವು ಮಕ್ಕಳು ಬುದ್ಧಿವಂತರಾಗಬೇಕು. ಸನ್ಯಾಸಿಗಳಲ್ಲಿಯೂ ಸಹ ಯಾರಾದರೂ ಒಂದೇ ಬರುತ್ತಾರೆ, ಯಾರು ಮೂಲ ದೇವಿ-ದೇವತಾ ಧರ್ಮದವರಿರುತ್ತಾರೆ ಅವರು ತಕ್ಷಣ ಈ ಜ್ಞಾನವನ್ನು ತೆಗೆದುಕೊಳ್ಳುತ್ತಾರೆ. ಇನ್ನೂ ಕೆಲವರು 3-4 ಜನ್ಮಗಳಿಂದ ಮತಾಂತರ ಹೊಂದಿರುತ್ತಾರೆ, ಇಷ್ಟು ಬೇಗ ಬರುವುದಿಲ್ಲ. ಯಾರು ಕಿರೀಟಧಾರಿಗಳಿದ್ದಾರೆಯೋ ಅವರೇ ತಕ್ಷಣ ಬರುತ್ತಾರೆ. ತಂದೆಯಲ್ಲಿ ಆಕರ್ಷಣೆಯಿರುತ್ತದೆಯಲ್ಲವೆ. ಆತ್ಮಗಳು ಸೂಜಿಯಾಗಿದ್ದಾರೆ, ತಂದೆಯು ಅಯಸ್ಕಾಂತವಾಗಿದ್ದಾರೆ. ಈಗ ಸೂಜಿಗಳ ಮೇಲೆ ತುಕ್ಕು ಹಿಡಿದಿದೆ. ತುಕ್ಕು ಹಿಡಿದಿರುವ ಸೂಜಿಯು ಮೇಲೆ ಹೋಗುವುದು ಹೇಗೆ? ತುಕ್ಕು ಹಿಡಿದಿರುವ ವಸ್ತುವನ್ನು ಸೀಮೆಎಣ್ಣೆಯಲ್ಲಿ ಹಾಕುತ್ತಾರೆ. ತಂದೆಯು ಈ ಜ್ಞಾನಾಮೃತದಿಂದ ಎಲ್ಲರ ತುಕ್ಕನ್ನು ತೆಗೆಯುತ್ತಾರೆ ನಂತರ ನಾವು ಸತ್ಯ ಚಿನ್ನವಾಗಿ ಬಿಡುತ್ತೇವೆ. ನೀವು ಕಲ್ಲಿನ ಸಮಾನರಿಂದ ಈಗ ಪಾರಸನಾಥರಾಗುತ್ತೀರಿ. ಭಾರತವು ಪಾರಸಪುರಿಯಾಗಿತ್ತು, ಈಗ ಚಿನ್ನದ ಬೆಲೆಯು ಎಷ್ಟೊಂದು ಏರಿ ಬಿಟ್ಟಿದೆ. ನಂತರ ಅಲ್ಲಿ ಬೆಲೆಯು ಬಹಳ ಕಡಿಮೆಯಾಗಿ ಬಿಡುತ್ತದೆ. ಈಗ ಈ ಭಾರತವು ಕಲ್ಲಿನ ಪುರಿಯಾಗಿದೆ. ನಂತರ ಪಾರಸ ಪುರಿಯಾಗುವುದು. ನಮ್ಮ ಬುದ್ಧಿಯಲ್ಲಿ ಈ ಚಕ್ರವು ಸುತ್ತುತ್ತಾ ಇರುತ್ತದೆ. ಇಡೀ ದಿನ ಚಕ್ರವು ಬುದ್ಧಿಯಲ್ಲಿ ಸುತ್ತುತ್ತಾ ಇರಬೇಕು. ಆಗಲೇ ಚಕ್ರವರ್ತಿ ರಾಜ-ರಾಣಿಯಾಗುತ್ತೀರಿ. ಪ್ರಪಂಚದಲ್ಲಿ ಈ ಮಾತುಗಳನ್ನು ಯಾರೂ ತಿಳಿದುಕೊಂಡಿಲ್ಲ. ನಿಮಗೆ ಗೊತ್ತಿದೆ, ಸತ್ಯಯುಗದಲ್ಲಿ ಯಾರು ರಾಜ್ಯ ಮಾಡುತ್ತಿದ್ದರು, ಅವರದು 84 ಜನ್ಮಗಳ ನಂತರ ಶ್ರೇತಾದವರದು ಅವಶ್ಯವಾಗಿ ಕಡಿಮೆಯಾಗುತ್ತದೆ. 84 ಜನ್ಮ ಎಲ್ಲಿ 84 ಲಕ್ಷ ಜನ್ಮವನ್ನು ತೋರಿಸಿ ಬಿಟ್ಟಿದ್ದಾರೆ, ಅಂದಮೇಲೆ ಕಲ್ಪವೃಕ್ಷ ಸಹ ಇಷ್ಟೊಂದು, ಜನ್ಮಗಳಿರಲು ಎಷ್ಟೊಂದು ದೊಡ್ಡದಿರಬೇಕು, ಇದೆಲ್ಲವೂ ಅಸತ್ಯವಾಗಿದೆ. ಯಾವಾಗಲೂ ಮೊದಲು ಚಿತ್ರವನ್ನು ತೋರಿಸಬೇಕು. ನೀವು ಹಣವನ್ನು ಎಂದೂ ಕೇಳಬಾರದು. ಅವರಿಗೆ ಕೊಡುವುದೇ ನಿಮ್ಮ ಕೆಲಸವಾಗಿದೆ. ಏನಾದರೂ ಕೊಡುವುದಿದ್ದರೆ ತಾವೇ ಕೊಡುತ್ತಾರೆ. ಯಾರಾದರೂ ಬೆಲೆಯನ್ನು ಕೇಳಿದರೆ ತಿಳಿಸಿ - ತಂದೆಯಂತೂ ಬಡವರ ಬಂಧುವಾಗಿದ್ದಾರೆ. ಬಡವರಿಗಾಗಿ ಉಚಿತವಾಗಿದೆ. ಬಾಕಿ ಸಾಹುಕಾರರು ಎಷ್ಟು ಕೊಟ್ಟರೂ ಸಹ ನಾವು ಇನ್ನಷ್ಟು ಚಿತ್ರಗಳನ್ನು ಮುದ್ರಿಸುತ್ತೇವೆ, ಹಣವನ್ನು ನಾವು ನಮ್ಮ ಕೆಲಸದಲ್ಲಿ ಉಪಯೋಗಿಸುವುದಿಲ್ಲ. ಏನು ಸಿಗುತ್ತದೆಯೋ ಅದನ್ನು ಅನ್ಯರ ಕೆಲಸದಲ್ಲಿಯೇ ತೊಡಗಿಸಲಾಗುತ್ತದೆ. ಸಾಹುಕಾರರೇ ಧರ್ಮಶಾಲೆ ಇತ್ಯಾದಿಗಳನ್ನು ಮಾಡಿಸುತ್ತಾರಲ್ಲವೆ. ಒಂದುವೇಳೆ ಬಡವರು ಮಾಡಿಸಬಹುದು. ಇದರಲ್ಲಿ ಖರ್ಚಿನೂ ಇಲ್ಲ. ಹೇಗೆ ಈ ಮಾತೆಯು ನಾನು ಸೇವಾಕೇಂದ್ರವನ್ನು ತೆರೆಯಲೇ ಎಂದು ಕೇಳುತ್ತಾರೆ. ಈ ಈಶ್ವರೀಯ ವಿಶ್ವವಿದ್ಯಾಲಯದಲ್ಲಿ 3-4 ಜನ ಒಳ್ಳೆಯ ಪದವಿಯನ್ನು ಪಡೆದರೆ ಸಾಕು ಅವರದು ಅಹೋ ಸೌಭಾಗ್ಯ. ಇದರಲ್ಲಿ ವಿಶಾಲ ಹೃದಯ ಬೇಕು. ತಂದೆಯನ್ನು ನೋಡಿ, ಎಷ್ಟು ವಿಶಾಲಹೃದಯಿಯಾಗಿದ್ದಾರೆ. ನಮ್ಮಲ್ಲಿರುವ ಹಳೆಯದೆಲ್ಲವನ್ನೂ ತೆಗೆದುಕೊಂಡು ರಾಜ್ಯಭಾಗ್ಯವನ್ನು ಕೊಡುತ್ತಾರೆ. ಸುಪುತ್ರ ಮಕ್ಕಳೇ ತಂದೆಯ ಸೇವೆಯನ್ನು ಮಾಡಲು ಸಾಧ್ಯ. ಕುಪುತ್ರರೇನು ಮಾಡುತ್ತಾರೆ! ಕುಪುತ್ರರಿಗೆ ತಂದೆಯು ಆಸ್ತಿ ಕೊಡುತ್ತಾರೇನು!. ನೀವು ಸದ್ಗುರುವಿನ ಪ್ರತ್ಯಕ್ಷತೆ ಮಾಡಬೇಕಾಗಿದೆ. ಕಾಮ ಅಥವಾ ಕ್ರೋಧದಲ್ಲಿ ಬಂದಿರೆಂದರೆ ಸದ್ಗುರುವಿನ ನಿಂದನೆ ಮಾಡಿಸಿದಿರಿ ಎಂದರ್ಥ, ನಂತರ ಪದವಿಯನ್ನು ಪಡೆಯಲು ಸಾಧ್ಯವಿಲ್ಲ. ಬಹಳ ಸಂಭಾಲನೆ ಮಾಡಬೇಕು.

ನೀವು ಎಲ್ಲಾ ಧರ್ಮದವರಿಗೆ ತಿಳಿಸಬೇಕು. ಮುಸಲ್ಮಾನರಿಗೂ ತಿಳಿಸಿ - ನೀವು ಖುದಾನ ಸೇವೆಯನ್ನು ಮಾಡುತ್ತೀರೆಂದರೆ ಅವಶ್ಯವಾಗಿ ಸೇವಕರಾದಿರಿ, ಅಂದಮೇಲೆ ಖುದಾ ಎಲ್ಲಿದ್ದಾರೆ? ಖುದಾನೇ ರಚಯಿತ ಮತ್ತು ರಚನೆಯ ಜ್ಞಾನವನ್ನು ತಿಳಿಸುತ್ತಾರೆ ಅವರಂತೂ ಶಾಂತಿಧಾಮದಲ್ಲಿರುತ್ತಾರೆ. ಅವರನ್ನು ನೆನಪು ಮಾಡುವುದರಿಂದ ನೀವು ಶಾಂತಿಯ ಆಸ್ತಿಯನ್ನು ಪಡೆಯಬಲ್ಲೀರಿ. ಆಸ್ತಿಯನ್ನು ಪಡೆಯುತ್ತಾ-ಪಡೆಯುತ್ತಾ ವಿಕರ್ಮ ವಿನಾಶವಾಗುತ್ತದೆ ಮತ್ತು ನೀವು ಖುದಾನ ಬಳಿ ಹೊರಟು ಹೋಗುತ್ತೀರಿ. ಈ ಜ್ಞಾನವು ಎಲ್ಲಾ ಧರ್ಮದವರಿಗಾಗಿ ಇದೆ. ಇದು ಸಂಪೂರ್ಣ ಹೊಸ ಮಾತಾಗಿದೆ. ಜ್ಞಾನದಿಂದ ನಿಮ್ಮ ಜೀವನದ ದೋಣಿಯು ಪಾರಾಗಿ ಬಿಡುತ್ತದೆ. ಮತ್ತೆಲ್ಲಿಯೂ ಹೋಗುವ ಅವಶ್ಯಕತೆಯೇ ಇರುವುದಿಲ್ಲ ಅಂದಾಗ ಮಧುರ ಮಕ್ಕಳೇ, ನೀವು ಈಗ ಸ್ವರ್ಗದಲ್ಲಿ ಹೋಗುತ್ತೀರೆಂದರೆ ಅವಶ್ಯವಾಗಿ ಪವಿತ್ರರಾಗಬೇಕು. ನೋಡಿ, ಭಾರತದಲ್ಲಿ ಪವಿತ್ರತೆಯಿಲ್ಲದಿರುವ ಕಾರಣ ಪೆಟ್ಟನ್ನು ತಿನ್ನುತ್ತಿರುತ್ತಾರೆ. ಎಷ್ಟೊಂದು ಏರುಪೇರಿದೆ. ಗಾಂಧೀಜಿಯು ಏನನ್ನು ಕಲಿಸಿ ಹೋದರೋ ಅದನ್ನೇ ಪ್ರಜೆಗಳು ಅನುಕರಣೆ ಮಾಡುತ್ತಿದ್ದಾರೆ. ಕಾರ್ಮಿಕರು, ನಾಯಕರು,

ಚಾಲಕರು ಮುಂತಾದವರೆಲ್ಲರೂ ಮುಷ್ಕರ ಮಾಡುತ್ತಾರೆ. ಸರ್ಕಾರದ ಉಸಿರನ್ನೇ ಕಟ್ಟಿ ಹಾಕುತ್ತಾರೆ. ಸರ್ಕಾರವು ಅವರಿಗೆ ಸ್ಪಷ್ಟವಾಗಿ ತಿಳಿಸಿ ಬಿಡುತ್ತದೆ - ನಾವು ಇಷ್ಟೊಂದು ಸಾಲವನ್ನು ಎಲ್ಲಿಂದ ತರುವುದು. ಅದಕ್ಕೆ ಅವರು ನೀವಂತೂ ಮಜಾ ಮಾಡುತ್ತೀರಿ, ಹಣವೇ ಹಣವನ್ನು ಒಟ್ಟುಗೂಡಿಸುತ್ತಿರುತ್ತೀರಿ. ನಾವಂತೂ ನಿಮ್ಮ ಹಾಗೆ ಕೂಡಿಡುತ್ತೇವೆಯೇ, ನಮಗಂತೂ ಸಂಬಳ ಬೇಕು. ಮುಷ್ಕರ ಹೂಡಿ ಬಿಟ್ಟರೆ ವ್ಯವಹಾರವೇ ನಿಂತು ಹೋಗುತ್ತದೆ. ಇದೆಲ್ಲವೂ ಆಗಲೇಬೇಕಾಗಿದೆ. ಕೆಲವೊಂದೆಡೆ ಧಾನ್ಯ, ತರಕಾರಿ ಸಿಗುವುದಿಲ್ಲ, ಹಾಲು ಸಿಗುವುದಿಲ್ಲ. ಎಲ್ಲಿ ನೋಡಿದರೂ ಗಡಿಬಡಿಯಿದೆ. ಇವೆಲ್ಲಾ ಏರುಪೇರುಗಳಾಗಿ ಶಾಂತವಾಗುವುದು. ಅನೇಕರಿಗೆ ವಿನಾಶದ ಮತ್ತು ವಿಷ್ಣುಪುರಿಯ ಸಾಕ್ಷಾತ್ಕಾರ ಮಾಡಿಸಿದ್ದಾರೆ. ನಿಮಗೂ ಸಹ ಆಗುತ್ತಾ ಇದೆ. ನೋಡಿ, ನೀವು ಎಷ್ಟು ಮುದ್ದು ಮಕ್ಕಳಾಗಿದ್ದೀರಿ. ಬಹಳ ಜನ್ಮಗಳ ಅಂತ್ಯದಲ್ಲಿ ಬಂದು ಸೇರಿದ್ದೀರಿ ಅಂದಾಗ ಪೂರ್ಣ ಸೌಭಾಗ್ಯವನ್ನು ಪಡೆಯಿರಿ.

(ಮಳೆಯು ಬಹಳ ಜೋರಾಗಿ ಬೀಳುತ್ತಿತ್ತು) ನೋಡಿ ತಂದೆಯ ಜ್ಞಾನದ ಮಳೆಯೂ ಸಹ ಬಹಳ ಆಗಿದೆ. ಆದ್ದರಿಂದ ಆ ಮಳೆಯೂ ಸಹ ಬಹಳ ಆಗುತ್ತಿದೆ. ಮಳೆಗಾಗಿಯೂ ಯಜ್ಞವನ್ನು ರಚಿಸುತ್ತಾರೆ ಮತ್ತು ಶಾಂತಿಗಾಗಿಯೂ ಸಹ ಯಜ್ಞವನ್ನು ರಚಿಸುತ್ತಾರೆ. ಆದರೆ ಶಾಂತಿ ಸಾಗರನಂತೂ ಒಬ್ಬ ಭಗವಂತನಾಗಿದ್ದಾರೆ. ಅವರು ಯಾವಾಗ ಬರುತ್ತಾರೆಯೋ ಆಗಲೇ ಶಾಂತಿಯ ಜ್ಞಾನವನ್ನು ಕೊಡುತ್ತಾರೆ. ಕೊಡುವವರಂತೂ ಅವರೇ ಆಗಿದ್ದಾರಲ್ಲವೆ. ಒಳ್ಳೆಯ ಮಕ್ಕಳಿಗೆ ಟೋಲ್ಪುಟ್(ಒಡೆಯರು) ಎಂದು ಕರೆಯಲಾಗುತ್ತದೆ. ಸ್ಕೂಲ ಮಿತಾಯಿಯನ್ನು ತಿನ್ನಿಸಲಾಗುತ್ತದೆ, ಇದು ಆತ್ಮಿಕ ತಂದೆಯು ಕೊಡುವ ಆತ್ಮಿಕ ಮಿತಾಯಿಯಾಗಿದೆ. ಆತ್ಮಾಭಿಮಾನಿಯಾಗಿರುವುದು ಅತಿ ದೊಡ್ಡ ಗುರಿಯಾಗಿದೆ. ಇದರಲ್ಲಿ ಪರಿಶ್ರಮವಿದೆ. ತಂದೆಯು ತಿಳಿಸುತ್ತಾರೆ - 8 ಗಂಟೆಯಾದರೂ ಆತ್ಮಾಭಿಮಾನಿಯಾಗಿ ನಂತರ ಭಲೆ ಶರೀರ ನಿರ್ವಹಣಾರ್ಥವಾಗಿ ಬೇರೆ ಕೆಲಸವನ್ನು ಮಾಡಿ ನಂತರ ರಾತ್ರಿಯಲ್ಲಿ ಜಾಗೃತರಾಗಿ. ಆಗ ತುಂಬಾ ಒಳ್ಳೆಯ ಲಗನ್ ಇರುವುದು. ಇದು ಸಂಪಾದನೆಯಲ್ಲವೆ. ಹೇ ! ನಿದ್ರೆಯನ್ನು ಜಯಿಸುವ ಮಕ್ಕಳೇ, ಶ್ವಾಸ-ಶ್ವಾಸವೂ ನನ್ನನ್ನು ನೆನಪು ಮಾಡಿ. ವಿಚಾರಸಾಗರ ಮಂಥನ ಮಾಡಿ. ದಿನ-ರಾತ್ರಿ ಎಷ್ಟು ಯೋಗದಲ್ಲಿರುತ್ತೀರಿ, ಅಷ್ಟು ಏಕರ್ಮ ವಿನಾಶವಾಗುತ್ತದೆ. ಎಷ್ಟೆಷ್ಟು ಜ್ಞಾನದ ಸ್ಮರಣೆ ಮಾಡುತ್ತೀರಿ ಅಷ್ಟು ಸಂಪಾದನೆಯಾಗುವುದು. ಬಾಕಿ ಸೇವೆಯಂತೂ ಬಹಳ ಇದೆ. ತಂದೆಯೊಂದಿಗೆ ಕೇಳುತ್ತೀರೆಂದರೆ ಭಲೆ ಕುಳಿತಿರಿ, ವಿಶ್ರಾಂತಿ ತೆಗೆದುಕೊಳ್ಳಿ ಎಂದು ತಂದೆಯು ಹೇಳುತ್ತಾರೆ. ಇದರಲ್ಲಿ ಕೇಳುವಂತಹ ಅವಶ್ಯಕತೆಯಿಲ್ಲ. ತಂದೆಯು ಕುಲದ ಲೋಕ ಮರ್ಯಾದೆಗಳ ವಿಚಾರ ಮಾಡಿದರೇನು! ಇಲ್ಲಂತೂ ರಾಜ್ಯಭಾಗ್ಯವು ಸಿಗುತ್ತದೆ. ಬಾಕಿ ಪ್ರತಿಯೊಬ್ಬರ ಪಾತ್ರವು ತನ್ನ ತನ್ನದೇ ಆಗಿದೆ. ತಂದೆಯನ್ನು ಕೇಳಬೇಕಾಗಿದೆ. ಪ್ರತಿಯೊಬ್ಬರೂ ತಮ್ಮ-ತಮ್ಮ ಸಲಹೆಯನ್ನು ಕೇಳಬೇಕಾಗಿದೆ. ಏಕೆಂದರೆ ಪ್ರತಿಯೊಬ್ಬರ ಕರ್ಮ ಬಂಧನವು ಬೇರೆ-ಬೇರೆಯಾಗಿದೆ. ಹಣವಿದ್ದರೆ ಆಲೌಕಿಕ ಸೇವೆಯಲ್ಲಿ ಸಫಲ ಮಾಡಬೇಕಾಗಿದೆ ಮತ್ತು ಮಕ್ಕಳು ಮಹಾವೀರರಾಗಬೇಕಾಗಿದೆ. ಗಾಯನವೂ ಇದೆ - ನನ್ನವರಂತೂ ಒಬ್ಬ ಶಿವತಂದೆಯ ಹೊರತು ಮತ್ತಾರೂ ಇಲ್ಲ. ಅವರೇ ಎಲ್ಲರ ತಂದೆಯಾಗಿದ್ದಾರೆ. ಶಿವತಂದೆಯು ತಿಳಿಸುತ್ತಾರೆ - ನಾನು ಎಲ್ಲರನ್ನೂ ಹಿಂತಿರುಗಿ ಕರೆದುಕೊಂಡು ಹೋಗಲು ಬಂದಿದ್ದೇನೆ. ಈ ಪ್ರಪಂಚದಲ್ಲಿ ಒಬ್ಬ ಮನುಷ್ಯನೂ ತ್ರಿಕಾಲದರ್ಶಿ ಆಸ್ತಿಕರಲ್ಲ. ಎಲ್ಲರೂ ನಾಸ್ತಿಕರಾಗಿದ್ದಾರೆ. ತಂದೆಯನ್ನೇ ಅರಿಯದೇ ಇರುವವರು. ಉಳಿದಂತೆ ರಿಡ್ಡಿ-ಸಿಡ್ಡಿ ಮಾಡುವವರು ಬಹಳ ಇದ್ದಾರೆ. ಮಾಯೆ ಕೂಡ ಏನು ಕಡಿಮೆಯಿಲ್ಲ, ಈ ಮಾಯೆಯ ಮೇಲೆ ಜಯ ಪಡೆಯಬೇಕು. ಆದ್ದರಿಂದ ಕವಚವನ್ನು ಧರಿಸಿರಬೇಕು. ಕವಚದ ಅರ್ಥವೇ ಆಗಿದೆ - ಮನ್ಮನಾಭವ. ಶಿವತಂದೆಯನ್ನು ನೆನಪು ಮಾಡಿ, ಆತ್ಮಾಭಿಮಾನಿಯಾಗಿ. ಈ ಅಂತಿಮ ಜನ್ಮದಲ್ಲಿ ನೀವು ಒಂದೇ ಬಾರಿ ದೇಹಿ-ಅಭಿಮಾನಿಯಾಗುತ್ತೀರಿ. ನಂತರ ಸತ್ಯಯುಗದಿಂದ ಕಲಿಯುಗದವರೆಗೆ ಈ ದೇಹಿ ಅಭಿಮಾನಿಯಾಗುವ ಶಿಕ್ಷಣವನ್ನು ಯಾರೂ ಕೊಡುವುದಿಲ್ಲ. ಈ ಸಮಯದಲ್ಲಿಯೇ ಆತ್ಮಾಭಿಮಾನಿಯಾಗಬೇಕು. ಏಕೆಂದರೆ ಈಗ ಶರೀರವನ್ನು ಬಿಟ್ಟು ನನ್ನ ಬಳಿ ಬರಬೇಕಾಗಿದೆ. ದೇವತೆಗಳು ಆತ್ಮಾಭಿಮಾನಿಗಳು ಏಕೆ ಆಗಬೇಕು? ಅವರಂತೂ ಹಿಂತಿರುಗಿ ಹೋಗಬೇಕಾಗಿಲ್ಲ. ಈ ಜ್ಞಾನವು ನಿಮಗೆ ಈಗ ಸಿಗುತ್ತದೆ. ನೀವು ಅಶರೀರಿಯಾಗಿದ್ದೀರಿ, ನಂತರ ಈ ಶರೀರವನ್ನು ಧಾರಣೆ ಮಾಡಿ ಪಾತ್ರವನ್ನಭಿನಯಿಸಿದೀರಿ. ಈಗ ಪುನಃ ಶರೀರವನ್ನು ಬಿಟ್ಟು ಹಿಂತಿರುಗಿ ಹೋಗಬೇಕಾಗಿದೆ. ತಮ್ಮ ಸ್ಥಿತಿಯನ್ನು ಸರಿಯಾಗಿಟ್ಟುಕೊಳ್ಳಬೇಕು. ಮಾಯೆಯ ಮೇಲೆ ಜಯ ಸಾಧಿಸಬೇಕಾಗಿದೆ. ಗೃಹಸ್ಥ ವ್ಯವಹಾರದಲ್ಲಂತೂ ಇರಲೇಬೇಕು. ಹಂಸ ಮತ್ತು ಕೊಕ್ಕರೆ ಒಟ್ಟಿಗೆ ಇರುತ್ತದೆಯಲ್ಲವೆ. ವಿಘ್ನಗಳಂತೂ ಬರುತ್ತವೆ, ಅಸುರರಿಂದ ದುಃಖವನ್ನು ಬಹಳ ಸಹನೆ ಮಾಡಬೇಕಾಗುತ್ತೆ. ಮನೆಯಲ್ಲಿ ಕುಳಿತಿದ್ದಂತೆಯೇ ಪ್ರತಿಜ್ಞೆ ಮಾಡುತ್ತಾರೆ - ಬಾಬಾ, ಏನೇ ಆಗಲಿ ತಮ್ಮಿಂದ ಆಸ್ತಿಯನ್ನಂತೂ ಅವಶ್ಯವಾಗಿ ಪಡೆಯುತ್ತೇವೆ. ಎಷ್ಟೊಂದು ಪೆಟ್ಟು ತಿನ್ನುತ್ತಾರೆ. ಡ್ರಾಮಾನುಸಾರ ಈ ಪಾತ್ರವು ಕಲ್ಪದ ಹಿಂದೆಯೂ ನಡೆದಿತ್ತು. ಯಾರು ಬಹಳ ಕಷ್ಟವನ್ನು ಸಹನೆ ಮಾಡುತ್ತಾರೆಯೋ ಅವರೇ ಸೌಭಾಗ್ಯಶಾಲಿಯಾಗಿದ್ದಾರೆ. ನಂತರವಾದರೂ ಬಂದು ಮಿಲನ ಮಾಡಿದರಲ್ಲವೆ! ಅವರ ಪ್ರಾಲ್ಬಂವಂತೂ ಆಗಿ ಬಿಟ್ಟಿತು. ಹಾ! ಇದರಲ್ಲಿ ಪರಿಶ್ರಮವಿದೆ. ಅಸುರರಿಂದ ದೇವತೆಗಳಾಗಬೇಕಾಗಿದೆ. ಎಲ್ಲಿಯ ತನಕ ಜೀವಿಸಿರುತ್ತಾರೆಯೋ ಅಲ್ಲಿಯ ತನಕ ಜ್ಞಾನಾಮೃತವನ್ನು ಕುಡಿಯಲೇಬೇಕಾಗಿದೆ. ತಂದೆಯು ಹೊಸ-ಹೊಸ ಮಾತುಗಳನ್ನು ತಿಳಿಸುತ್ತಿರುತ್ತಾರೆ, ಯುಕ್ತಿಗಳನ್ನೂ ತಿಳಿಸುತ್ತಿರುತ್ತಾರೆ. ಇದಕ್ಕೆ ವಿಚಾರಸಾಗರ ಮಂಥನವೆಂದು ಕರೆಯಲಾಗುತ್ತದೆ. ಬುದ್ಧಿಯಿಂದ ಮಂಥನ ಮಾಡಬೇಕು. ರಾತ್ರಿಯಲ್ಲಿಯೂ ತಂದೆಯನ್ನು ನೆನಪು ಮಾಡಿ ಮಲಗಿ. ಸೇವೆಯ ಆಸಕ್ತಿಯಿದ್ದರೆ ನಿದ್ರೆಯು ಬರುವುದಿಲ್ಲ. ವಿಚಾರವು ನಡೆಯುತ್ತಾ ಇರುತ್ತದೆ - ಈ ವಿಷಯದ ಮೇಲೆ ಹೇಗೆ ತಿಳಿಸುವುದು! ಜ್ಞಾನವನ್ನು ಬಹಳ ಚೆನ್ನಾಗಿ ಅರಿತುಕೊಳ್ಳಬೇಕು. ಯಾವಾಗ ಜ್ಞಾನವನ್ನು ಮಂಥನ ಮಾಡುತ್ತೀರಿ, ಆಗಲೇ ರಾಜತಿಲಕವನ್ನು ಇಟ್ಟುಕೊಳ್ಳಲು ಯೋಗ್ಯರಾಗುತ್ತೀರಿ. ಯಾರು ತೀಕ್ಷ್ಣ ಮಕ್ಕಳು ಇದ್ದಾರೆಯೋ ಅವರನ್ನು ಅನುಕರಣೆ ಮಾಡಬೇಕು, ಇದು ಅತಿ ದೊಡ್ಡ ಸಂಪಾದನೆಯಾಗಿದೆ. ಯಾರ ಬಳಿ ಲಕ್ಷ-ಕೋಟಿಗಳಿದೆಯೋ ಅವರೆಲ್ಲರೂ ಸಮಾಪ್ತಿಯಾಗಿ ಬಿಡುತ್ತಾರೆ. ಸ್ವಲ್ಪ ಸಮಯದಲ್ಲಿಯೇ ನೋಡಿ ಏನೇನಾಗುತ್ತದೆ! ನಂತರ

ಮನುಷ್ಯರು ಜಾಗೃತರಾಗುತ್ತಾರೆ. ಯುದ್ಧ ಮುಂತಾದವುಗಳ ಮುನ್ನೂಚನೆಗಳಾಗುತ್ತಾ ಇರುವುದು. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

**ಧಾರಣೆಗಾಗಿ ಮುಖ್ಯಸಾರ:**

1. ಯಾವುದೇ ವಸ್ತುವಿನಲ್ಲಿ ಆಸಕ್ತಿಯನ್ನಿಟ್ಟುಕೊಳ್ಳಬಾರದು, ಆತ್ಮಾಭಿಮಾನಿ ಆಗಬೇಕು. ನೆನಪಿನ ಕವಚವನ್ನು ಸದಾ ಧರಿಸಿರಬೇಕಾಗಿದೆ.

2. ನಿದ್ರೆಯನ್ನು ಜಯಿಸಿ ಶ್ವಾಸ-ಶ್ವಾಸವೂ ತಂದೆಯನ್ನು ನೆನಪು ಮಾಡಬೇಕು, ಜ್ಞಾನದ ಸ್ಮರಣೆ ಮಾಡಿ ಸಂಪಾದನೆಯನ್ನು ಜಮಾ ಮಾಡಿಕೊಳ್ಳಬೇಕು. ಬುದ್ಧಿಯ ಮಂಥನ ನಡೆಸಬೇಕಾಗಿದೆ.

**ವರದಾನ:** ಬ್ರಾಹ್ಮಣ ಜೀವನದಲ್ಲಿ ಸದಾ ಪರಿಶ್ರಮದಿಂದ ಮುಕ್ತವಾಗಿರುವಂತಹ ಸರ್ವ ಪ್ರಾಪ್ತಿ ಸಂಪನ್ನ ಭವ. ಈ ಬ್ರಾಹ್ಮಣ ಜೀವನದಲ್ಲಿ ದಾತಾ, ವಿಧಾತ ಮತ್ತು ವರದಾತ - ಮೂರೂ ಸಂಬಂಧಗಳಿಂದ ಇಷ್ಟು ಸಂಪನ್ನರಾಗಿ ಬಿಡುವಿರಿ, ಯಾವುದರಿಂದ ಪರಿಶ್ರಮವಿಲ್ಲದೆ ಮೋಜಿನಲ್ಲಿ ಇದ್ದು ಬಿಡುವಿರಿ. ತಂದೆಯನ್ನು ದಾತಾನ ರೂಪದಲ್ಲಿ ನೆನಪು ಮಾಡಿ ಆಗ ಆತ್ಮೀಯ ಅಧಿಕಾರಿತನದ ನಶೆ ಇರುವುದು. ಶಿಕ್ಷಕರ ರೂಪದಲ್ಲಿ ನೆನಪು ಮಾಡಿದಾಗ ಈಶ್ವರೀಯ ವಿಧ್ಯಾರ್ಥಿಯಾಗಿದ್ದೇನೆ, ಈ ಭಾಗ್ಯದ ನಶೆಯಿರುವುದು ಮತ್ತು ಸದ್ಗುರು ಪ್ರತಿ ಹೆಜ್ಜೆಯಲ್ಲಿ ವರದಾನಗಳಿಂದ ನಡೆಸುತ್ತಿದ್ದಾರೆ. ಪ್ರತಿ ಕರ್ಮದಲ್ಲಿ ಶ್ರೇಷ್ಠ ಮತ-ವರದಾತನ ವರದಾನವಿದೆ. ಈ ರೀತಿ ಸರ್ವ ಪ್ರಾಪ್ತಿಗಳಿಂದ ಸಂಪನ್ನರಾಗಿದ್ದಾಗ ಪರಿಶ್ರಮದಿಂದ ಮುಕ್ತರಾಗಿ ಬಿಡುವಿರಿ.

**ಸೋಲೇಗನ್:** ಬುದ್ಧಿಯ ಹಗುರತೆ ಅಥವಾ ಸೂಕ್ಷ್ಮತೆಯೇ ಎಲ್ಲದಕ್ಕಿಂತ ಸುಂದರ ವ್ಯಕ್ತಿತ್ವವಾಗಿದೆ.